

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ನಿಜ

ಆ) ಸದರಿ ಆರೋಗ್ಯ ಕಾರ್ಯಾಕರ್ತ ಸರ್ಕಾರಿ ಸೇವೆ ನಿಯಮಾವಳಿಗಳನ್ನು ಉಲ್ಲಂಘಿಸಿದ್ದಕ್ಕಾಗಿ (ನಿಯಮಾವಳಿ ಸಂಖ್ಯೆ ೨೭ ಕರ್ನಾಟಕ ಸರ್ಕಾರಿ ಸೇವಾ ನಿಯಮಾವಳಿ ನಡತೆ ೧೯೬೬)

ಇ) ಸದರಿ ನೌಕರರ ಮೇಲೆ ಇಲಾಖಾ ತನಿಖೆ ಮುಗಿದ ಕೂಡಲೇ ಅವರನ್ನು ಅಮಾನತ್ತಿನಿಂದ ಮುಕ್ತಗೊಳಿಸುವ ಬಗ್ಗೆ ಪರಿಶೀಲಿಸಲಾಗುವುದು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.— ಲ್ಯಾಪ್ಸ್ ಆಗಿದೆಯೆಂದು ಫೈಲನ್ನು ಕಳಿಸಿದಿಟ್ಟು ಆ ಬೇಸಿಕ್ ಹೆಲ್ತ್ ವರ್ಕರ್‌ನನ್ನು ಸಸ್ಪೆನ್ಷನ್‌ನಲ್ಲಿಟ್ಟಿದ್ದೇನೆ. ಕಾರಣವೇನೆಂದರೆ, ಅವರೂ ರಾಜಕೀಯ ಒತ್ತಡಗಳನ್ನು ತೆಗೆದುಕೊಂಡು ಬಂದಿದ್ದಾರೆ ಮತ್ತು ೫ ಕಿಲೋಮೀಟರ್ ದೂರದಲ್ಲಿ ಹಾಕಿದರೂ ಅವರೂ ಹೋಗಲಿಕ್ಕೆ ತಯಾರಿಲ್ಲ. ಅದಕ್ಕೋಸ್ಕರ ಸಸ್ಪೆನ್ಷನ್‌ನಲ್ಲಿಟ್ಟಿದ್ದೇನೆ. ಈಗ ಡಿ. ಹೆಚ್. ಒ. ಗೆ ಎನ್‌ಕ್ವಿರಿ ಮಾಡಿ ರಿಪೋರ್ಟ್ ಕಳಿಸಿ ಎಂದು ತಿಳಿಸಿದ್ದೇನೆ, ರಿಪೋರ್ಟ್ ಬಂದನಂತರ ಪರಿಶೀಲನೆ ಮಾಡಿ ನೋಡುತ್ತೇನೆ.

ಶ್ರೀ ಎ. ನಾಗರಾಜು.—ನಾವು ಕ್ಷೇತ್ರದ ಶಾಸಕರು, ನಮ್ಮ ಹತ್ತಿರ ಕೆಲವು ಅಧಿಕಾರಿಗಳು ಬಂದು ತಮ್ಮ ಕುಂದು ಕೊರತೆಗಳನ್ನು ಹೇಳುವುದು ಸ್ವಾಭಾವಿಕ. ನಾನು ಕೊಟ್ಟಿರತಕ್ಕ ಲೆಟರ್ ಮೇಲೆ ರಾಜಕೀಯ ಒತ್ತಡ ತೆಗೆದುಕೊಂಡು ಬಂದಿದ್ದಾರೆಂದು ಮಾನ್ಯ ಮಂತ್ರಿಗಳು ಅವರನ್ನು ಸಸ್ಪೆಂಡ್ ಮಾಡಿದ್ದಾರೆ. ಇದು ಸರಿ ಕಾಣುವುದಿಲ್ಲ ಎಂದು ನನ್ನ ಭಾವನೆ. ಆದುದರಿಂದ ಅದನ್ನು ಬೇಗ ಆ ಅಧಿಕಾರಿಯನ್ನು ರೀ ಇನ್‌ಸ್ಟಿಟ್ಯೂಟ್ ಮಾಡಬೇಕು ಎಂದು ಹೇಳುತ್ತೇನೆ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ನಾಗರಾಜು ಅವರ ಶಾಗದ ಮೇಲೆ ಅವರನ್ನು ಸಸ್ಪೆನ್ಷನ್‌ನಲ್ಲಿಟ್ಟು. ವಿವರವಾಗಿ ನಾನು ತಮಗೆ ತಿಳಿಸಿಲ್ಲ. ಅದರ ಬಗ್ಗೆ ಸೂಕ್ತವಾಗಿ ಹೇಳಿದ್ದೇನೆ. ಈ ಬೇಸಿಕ್ ಹೆಲ್ತ್ ವರ್ಕರ್ ನಮ್ಮ ಮನೆಗೆ ಬೆಳಿಗ್ಗೆ ೮ ಗಂಟೆಗೆ ಬಂದು ಮಧ್ಯಾಹ್ನ ೨ ಗಂಟೆ ಒಳಗೆ ಟುನ್‌ಫರ್ ಕ್ಯಾನ್ಸಲ್ ಮಾಡಿ ಎಂದು ಕೇಳಿದರು ನಾನು ಹೇಳಿದೆ. ನಿಮ್ಮ ಕ್ಷೇತ್ರದ ಶಾಸಕರು ಸಹಿತ ಬರೆದಿದ್ದಾರೆ, ನಾನು ಇದನ್ನು ಮಾಡುತ್ತೇನೆ, ಸುಮ್ಮನೆ ಹೋಗಿ ಎಂದರೆ ಹೊರಗಡೆ ಹೋಗಿ ಬಾಯಿಗೆ ಬಂದಹಾಗೆ ಬಯ್ಯುತ್ತಾ ಇದ್ದಾರೆ. ಹೀಗಾಗಿ ಅವರನ್ನು ಸಸ್ಪೆನ್ಷನ್‌ನಲ್ಲಿಟ್ಟಿದ್ದೇನೆ.

ಹೊಸಕೋಟೆ ತಾಲ್ಲೂಕಿನಲ್ಲಿ ೫೦ ಹಾಸಿಗೆ ಆಸ್ಪತ್ರೆ ತೆರೆಯುವ ಬಗ್ಗೆ

೯೩. ಶ್ರೀ ಎನ್. ಚಿಕ್ಕೇಗೌಡ.—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ವಿಷಯಗಳನ್ನು ದಯವಿಟ್ಟು ತಿಳಿಸುವರೆ ?

ಅ) ಹೊಸಕೋಟೆ ಪಟ್ಟಣಕ್ಕೆ ಹಿಂದಿನ ಸರ್ಕಾರವು ೫೦ ಹಾಸಿಗೆಗಳ ಆಸ್ಪತ್ರೆಯನ್ನು ಮಂಜೂರು ಮಾಡಲು ವಾಗ್ದಾನ ಮಾಡಿದ್ದು ನಿಜವಲ್ಲವೇ ?

ಆ) ೫೦ ಹಾಸಿಗೆಗಳ ಆಸ್ಪತ್ರೆಯನ್ನು ಮಂಜೂರು ಮಾಡಲು ಸರ್ಕಾರಕ್ಕೆ ಮನವಿ ಬಂದಿದೆಯೇ ? ಹಾಗಿದ್ದಲ್ಲಿ ನಿರ್ದೇಶನಾಲಯದ ಅಭಿಪ್ರಾಯವನ್ನು ಈ ವಿಷಯದಲ್ಲಿ ತೆಗೆದುಕೊಳ್ಳಲಾಗಿದೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು).—

ಅ) ಹಿಂದಿನ ಸರ್ಕಾರ ಹೊಸಕೋಟೆ ಪಟ್ಟಣಕ್ಕೆ ೫೦ ಹಾಸಿಗೆಗಳ ಆಸ್ಪತ್ರೆ ಮಂಜೂರು ಮಾಡುವಂತೆ ವಾಗ್ದಾನ ಮಾಡಿಲ್ಲ.

ಆ) ಹೌದು.

ಹೊಸಕೋಟೆಗೆ ೫೦ ಹಾಸಿಗೆಗಳ ಆಸ್ಪತ್ರೆಯನ್ನು ಮಂಜೂರು ಮಾಡುವ ಬಗ್ಗೆ ಸರ್ಕಾರದ ಪರಿಶೀಲನೆಯಲ್ಲಿದೆ. ಈ ವರ್ಷ ಮಾಡಬೇಕು ಎನ್ನುವುದು ಸರ್ಕಾರದ ಗಮನದಲ್ಲಿದೆ.

ಉಪಾಧ್ಯಕ್ಷರು.—ಪ್ರಶ್ನೋತ್ತರ ವೇಳೆ ಮುಗಿಯಿತು. ಮುಂದಿನ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳೋಣ.